

“மக்களின் நடமாட்ட சுதந்திரத்தினை மீள நிலை நாட்டுவதற்கு முயற்சிகள் மேற்கொள்ளப்படல் வேண்டும்”

- பேராசிரியர் வோல்டர் கெலின்

- *நேர்கண்டவர் எஸ். ரமணன்*

ஐக்கிய நாடுகள் சபையின் உள் நாட்டில் இடம்பெயர்ந்த மக்களின் மனித உரிமைகளுக்கான சிறப்பு பிரதிநிதி பேராசிரியர் வோல்டர் கெலின் கடந்த சில வாரங்களுக்கு முன்னர் இலங்கைக்கு விஜயம் மேற்கொண்டிருந்தார். அவரது இலங்கை விஜயம் குறித்தும் அவதானிப்புகள் மற்றும் பரிந்துரைகள் தொடர்பிலும் ‘மீண்டும் வாழ்வோமிற்கு’ வழங்கிய சிறப்பு நேர்காணலின் கடந்த வார தொடர்ச்சி இங்கே தரப்பட்டுள்ளது.

ஐ.நா.வும் உதவி வழங்கும் நாடுகளும் இந்த முகாம்களுக்கு வரையறையற்ற காலத்திற்கு உதவி வழங்கத் தயாராக இருக்கின்றனவா?

இவ்வாறான சந்தர்ப்பங்களில் முகாம்களுக்கு வரையறையற்ற காலத்திற்கு உதவி வழங்குவது சர்வதேச சமூகத்தின் பணியல்ல. அதையும் தாண்டி, நாங்கள் இப்பொழுது சாதாரண மனிதநேய முகாம்களைப் பற்றிப் பேசவில்லை ஆனால் மக்கள் வருவதற்கும் போவதற்கும் முடியாத, மூடப்பட்டுள்ள, மக்களைத் தடுத்துப் பரிசீலிப்பதற்கு என அமைக்கப்பட்டுள்ள முகாம்களைப் பற்றியே நாம் பேசுகின்றோம். மனிதநேய உதவியினை நாம் ஓர் அவசர நிலை பிலவும் காலத்தில் மட்டும் தான் வழங்கலாம். அக்காலகட்டத்தினை தாண்டியல்ல. அதனால்தான் இந்த மக்களை அவர்களை வரவேற்று வைத்திருக்கத் தயாராகவிற்கும் குடும்பங்களிடம் செல்வதற்கு விடுவிப்பதனைத் துரிதப்படுத்துமாறு கொடையாளர்களின் தரப்பிலிருந்தும் ஐ.நா.வின் தரப்பிலிருந்தும் நாம் அரசாங்கத்திடம் கேட்டுக் கொள்கின்றோம்.

தற்போதைய நிலையில் இடம்பெயர்ந்த மக்களின் நிலைமையைப் பொறுத்தளவில் உங்களுடைய பிரதான கரிசனை என்ன? எவ்வாறு நாங்கள் பருவப்பெயர்ச்சி மழை ஆரம்பிக்கும் பொழுது இந்த முகாம்களின் பிரதான பகுதிகள் வெள்ளத்தில் மூழ்குவதிலிருந்து தடுக்கலாம் என்பதுவே எமது உடனடிக்கரிசனையாகும். எனது இரண்டாவது கரிசனை இந்த மக்களின் நடமாட்ட சுதந்திரத்தினை மீள நிலை நாட்டுவதற்கு பெரும் முயற்சிகள் மேற்கொள்ளப்படல் வேண்டும் என்பதாகும். ஆனால் இவையெல்லாம் நிகழவேண்டுமென நாம் எதிர்பார்க்கின்ற வேகத்தில் இவை நிகழாமலிருப்பதுதான் கரிசனையாக இருந்து கொண்டிருக்கின்றது.

வவுனியா தவிர்ந்த ஏனைய மாவட்டங்களில் புதிய முகாம்களை உருவாக்குவதற்கு ஐக்கிய நாடுகள் சபை அரசாங்கத்திற்கு ஆதரவு வழங்குமா?

என்னுடைய சொந்த அபிப்பிராயம் என்னவென்றால், இந்த இடை

மாற்றத் தளங்கெல்லாம் மூடிய முகாம்களாக ஆகும் வகையில் அவற்றினை உருவாக்கக்கூடாதென்பதே ஆகும். அவை திறந்த இடைமாற்றத் தளங்கலாக இருப்பின் அது வித்தியாசமானதாகவிருக்கும். நாங்களும் அதற்கு ஆதரவு வழங்குவோம்.

ஐ.நா எவ்வாறு மீள்குடியேற்றத்திற்கு உதவ எண்ணியுள்ளது? மீளத்திரும்பும் பிரதேசங்களில் உள்ள மக்களுக்கு உதவுவதற்கு ஐ.நா. தயாராகவிருக்கின்றது. கண்ணிவெடிகளை அகற்றும் பிரதேசங்களில் மேலதிக செயற்பாடுகள் மூலமாக அரசாங்கத்திற்கு எவ்வாறு உதவலாம் என்பதை ஐ.நா. இப்பொழுது ஆராய்ந்து வருகின்றது. ஆனால் என்ன தேவைப்படுகின்றது? முதலீடுகள் எங்கே மேற்கொள்ளப்பட வேண்டும்? எந்தப் பிரதேசங்களில்? என்பதையெல்லாம் எமக்கு கூறுவது அரசாங்கத்தினை பொறுத்ததாகும். இதனைச் செய்வதற்கு, ஐ.நா.விற்கு அப்பிரதேசங்களுக்குச் செல்லும் வாய்ப்பு வழங்கப்பட வேண்டும்.

இடம்பெயர்ந்த மக்கள் மீள்குடியமர்த்தப்படும்போது அவர்களுக்கான நிவாரண உதவித் திட்டங்கள் ஏதாவது அமுல்படுத்தப்படுமா?

ஆம், ஆனால் அது பெருமளவிற்கு திரும்பிச் செல்லும் இடத்தில் நில்லும் சூழ்நிலைகளிலேயே தங்கியுள்ளது. அவர்கள் பல வருடங்களாக வாழ்ந்த பிரதேசங்களில், இராணுவ நடவடிக்கைகள் நடந்த இடங்களில், அநேகமாக எல்லா வீடுகளுமே அழிக்கப்பட்டுள்ளன. ஒருவர் பிரச்சினைகளைவிட இவ்விடயங்களில் கவனம் செலுத்தப்பட வேண்டுமென நாம் கூறுகின்றோம். ஆனால் அதையும் விட முக்கியமானது மக்கள் அவர்களின் நடமாட்ட சுதந்திரத்தினை மீண்டும் பெற்றுக் கொள்ள அவர்களை அனுமதிப்பதாகும்.

வவுனியா தவிர்ந்த ஏனைய மாவட்டங்களில் புதிய முகாம்களை உருவாக்குவதற்கு ஐக்கிய நாடுகள் சபை அரசாங்கத்திற்கு ஆதரவு வழங்குமா? என்னுடைய சொந்த அபிப்பிராயம் என்னவென்றால், இந்த இடை

மீண்டும் வாழ்வோம் வானொலி நிகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு நிகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப் பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்குத் தேவையான தகவல்களை வழங்குவதே எமது நோக்கம். அந்த வகையில் இவ்வாரம் ‘பெற்றால் தான் பிள்ளையா?’ குறுநாடகம் ஒலிபரப்பானது. குறுநாடகத்தின் தொகுப்பு கீழே தரப்பட்டுள்ளது.

பெற்றால் தான் பிள்ளையா?



சர்வதேச ரீதியாக அனுஷ்டிக்கப்படும் முதியோர் தினத்தை சிறப்பிக்கும் வகையில் மீண்டும் வாழ்வோம் வானொலி நிகழ்ச்சியின் குறுநாடகப்பகுதியில் ‘பெற்றால் தான் பிள்ளையா?’ என்ற குறுநாடகம் ஒலிபரப்பாகியது.

முதியோர்களை பாதுகாத்து பராமரிக்க வேண்டியது எம் அனைவரினதும் கடமையாகும். பிள்ளைகள் பெற்றோர்களை பாரமாக கருதுவதால்தான் முதியோர் இல்லங்களின் எண்ணிக்கை அதிகரித்து செல்கிறது. மனிதாபிமானம் உள்ளவொரு மனிதனுக்கும் மனதை கனக்க செய்யும் விடயங்களில் இதுவும் ஒன்று.

பெற்றால் தான் பிள்ளையா குறுநாடகம் தன்னை பெற்றெடுக்காத தாய்க்கும் தான் பெறாத மகனுக்கும் இடையிலான பாசப்பிணைப்பு பற்றிய கதை.

சிவா தன்னுடைய உறவுக்கார வயுதான பெண்மணி ஒருவரை தன்னுடைய தாயின் இடத்தில் வைத்து பார்க்கிறார். இந்த தாயின் இறுதிக்காலம் வரை தன்னுடைய பராமரிப்பிலும் பாதுகாப்பிலும் இருக்க வேண்டும் என்பது சிவாவின் விருப்பம். ஆனால் சிவாவின் மனைவி வர்ஷாவிற்கு இதில் சிறிதளவும் உடன்பாடில்லை. சந்தர்ப்பம் கிடைக்கும் போதெல்லாம் தனது வெறுப்பை காட்டிக்கொள்வார். சிவா எத்தனையோ தடவை எடுத்துக் கூறியும் புரிந்து கொள்ளும் நிலையில் வர்ஷா இல்லை. சிவாவிற்கு இதை நினைத்து மன வேதனை.

வழமைக்கு மாறாக ஒரு நாள் சிவா வேலை முடிந்து வெகுநேரம் கழித்து வீட்டிற்கு வர மகனைப் பார்க்கத் கொண்டு தாய் மட்டும் விழித்திருக்கிறார். சிவாவிற்கு அன்பாக சாப்பாடு பரிமாறுகிறார். இதனால் சிவாவிற்கு தன்னைப் பெற்ற தாயின் நினைவு வருகிறது. சிவா தனது மனைவி செய்யும் தவறுகளை பெரிதுபடுத்த வேண்டாம் என்று தனது வளர்ப்புத் தாயாரிடம் பணிவாக கேட்கிறார். தாய் தனது அனுபவத்தின் படி குடும்பம் என்றால் இப்படி எல்லாம் இருக்கத்தான் வேண்டும், நீ இதை எல்லாம் பெரிதாக்கிக்கொள்ள வேண்டாம் என்று அன்பாக கூறுகிறார். வர்ஷா மீது தனக்கு எந்த கோபமும் இல்லை என்றும் கூறுகிறார்.

சிவாவிற்கு மனதில் இனம் புரியாத சந்தோஷம். தாய் தங்களை புரிந்து வைத்திருக்கும் தன்மையை நினைத்து பெருமைப்படுகிறார். தனக்காக உங்கள் இருவருக்குள்ளும் எந்த விதமான கருத்து வேறுபாடும் ஏற்படக் கூடாது என்றும் அப்படி ஒரு நிலை ஏற்பட்டால் தான் வேறு எங்காவது போய்விடுவதாகவும் தாயார் சிவாவிடம் கூறுகிறார்.

மறுநாள் காலையில் வர்ஷா தன்னுடைய தவறுகளை உணர்ந்தவளாக சிவாவின் தாயாரிடம் பேசுகிறாள். தன்னை மன்னித்து விடுமாறு கேட்கிறாள். தங்களை விட்டு வேறு எங்கும் போக வேண்டாம் என்று அழுகிறாள். சிவாவின் தாய்க்கு ஒரே ஆச்சரியம். வர்ஷாவை அணைத்து தாய்மைக்கே உரிய பாணியில் ஆறுதல் கூறுகிறார். அந்த தாய்க்கு கடைசிக்காலம் வரை இந்த வீட்டில் நிரந்தரமான ஒரு பாதுகாப்பும் உண்மையான அன்பும் பராமரிப்பும் உறுதியாகி விட்டது. இது தான் ஒவ்வொரு பெற்றோருக்கும் தேவை. உங்கள் பெற்றோருக்கும் இது தான் தேவை.

- லோஷினி



Vol 02 - No 35 Pages 4

Sunday, 18 October 2009

Free Copy

பருவப்பெயர்ச்சிக்கு முன்னர் இடம்பெயர்ந்த மக்களை மீள்குடியேற்ற பிரித்தானியா வலியுறுத்தல்

- *நிரஞ்சனி ரோலண்ட் / டி.சார்ள்ஸ் பீட்டர்ஸ்*

இடம்பெயர்ந்த ஒட்டுமொத்த மக்களினதும் எதிர்பார்ப்பு தமது சொந்த இடங்களில் மீள்குடியேற வேண்டும் என்பதே யாகும். இம்மக்களை மீள்குடியமர்த்தும் நடவடிக்கைகளை பல்வேறு கட்டங்களாக அரசு மேற்கொண்டு வருகின்றது.

அண்ணளவாக 10,000 பேர் வரையில் இதுவரை மீள்குடியமர்த்தப்பட்டுள்ளதோடு, சுமார் 12,000 பேர் விடுவிக்கப்பட்டுள்ளனர் என அனர்த்த முகாமைத்துவ மற்றும் மனித உரிமைகள் அமைச்சர் மஹிந்த சமரசிங்க அண்மையில் தகவல் வெளியிட்டிருந்தார்.

இதேவேளை வவுனியா முகாம்களிலுள்ள மத்திய மாகாணத்தைச் சேர்ந்தவர்களை விடுவிப்பதற்கான நடவடிக்கைகள் முன்னெடுக்கப்பட்டு வருவதாக தொழில்புத்தொழிற் பரிநிசி அமைச்சர் பெ.இராதாகிருஷ்ணன் தெரிவித்தார். இதுபற்றி அவர் மேலும் கூறுகையில், வவுனியா முகாம்களிலுள்ள மத்திய மாகாணத்தைச் சேர்ந்தவர்களை விடுவிப்பதை விரைவுப்படுத்துமாறு தாம் அரசாங்கத்திற்கு தொடர்ந்தும் கோரிக்கை விடுத்து வருவதாகவும் இந்த விடுவிப்புடன்



வவுனியா முகாம்களில் உள்ள மக்களை பார்வையிடும் மைக் ுபொல்டர்

தொடர்புடைய விண்ணப்பங்கள் அங்குள்ளவர்களுக்கு வழங்கப்பட்டுள்ளதாகவும் தெரிவித்தார்.

இந்நிலையில், சுமார் 300 பேர் வவுனியா செட்டிகுளம் நலன்புரி முகாம்களிலிருந்து கடந்த புதன்கிழமை விடுவிக்கப்பட்டதாக வவுனியா மாவட்ட அரசாங்க அதிபர்

பி.எஸ்.எம்.சார்ள்ஸ் ஊடகங்களுக்குத் தெரிவித்துள்ளார். இவ்வாறு விடுவிக்கப்பட்டவர்களில் 250 பேர் யாழ்ப்பாணத்தைச் சேர்ந்தவர்கள் எனவும் ஏனையவர்கள் கிளிநொச்சி மற்றும் முல்லைத்தீவு மாவட்டங்களைச் சேர்ந்தவர்கள் எனவும் அவர் தெரிவித்துள்ளார். கர்ப்பிணித் தாய்மாரும

Lifeline

மீண்டும் வாழ்வோம்

கிடம்பெயர்ந்த மக்களுக்கான மனிதாபிமான தகவல் பரிமாற்றம்

Humanitarian Information For IDPs

Free Copy

இப்பத்திரிகை எக்ஸ்பிரஸ் நியூஸ்பேப்பர்ஸ் (சிவோன்) லிமிட்டெட்டாரால் கொழும்பு-14, கிராண்ட்பாஸ் வீதி, 185ஆம் இலக்கத்தில் 2009ஆம் ஆண்டு ஒக்டோபர் மாதம் 18ஆம் திகதி ஞாயிற்றுக்கிழமை அச்சிட்டு வெளியிடப்பட்டது.

‘மீண்டும் வாழ்வோம்’ நிகழ்ச்சியானது இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் டிறை எம்.எம். வானொலியில் ஞாயிற்றுக்கிழமைகளில் டிற்பகல் 1.30 மணி முதல் 2.00 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

வடக்கு அபிவிருத்தி: குளங்கள், விவசாய நிலங்கள் புனரமைப்பு

- *வியாஸ.ச./கு,பெல்லா டலிமா*

வடக்கின் வசந்தம் திட்டத்தின் கீழ் வடக் கில் கைவிடப்பட்ட நிலங்களின் துப்புரவுப் பணிகள் மேற்கொள்ளப்பட்டு வருகின்றன. விவசாய நடவடிக்கைகளை ஆரம்பிப்பதற் கான ஆயத்த வேலைத்திட்டங்களாக நீர்ப் பாசனக் குளங்கள், கால்வாய்கள் போன்ற வற்றை புனரமைப்பு செய்யும் பணிகள் துரிதப்படுத்தப்பட்டுள்ளன.

அண்மையில் மன்னார் மாவட்டத்தில் அகத்திமுறிப்பு பிரதேசத்தில் மீள்குடியேற் றப்பட்ட மக்கள் விவசாயத்தை மேற்கொள் வதற்காக காடுகளாக மாறிய வயல் நிலங் களை துப்புரவு செய்யும் பணிகள் ஆரம் பிக்கப்பட்டுள்ளன.

இது தொடர்பாக மன்னார் மற்றும் வவு னியா மாவட்டங்களின் பிராந்திய நீர்பாசன பணிப்பாளர் கே. சிவபாலசுந்தரம் தெரிவிக் கையில், ‘1990ஆம் ஆண்டில் மக்கள் அகத்திமுறிப்பு பகுதியிலிருந்து இடம் பெயர்ந்தனர். அதனால் அப்பகுதியில் 2100 ஏக்கர் காணி இருபது வருடங்களாக பயிர் செய்யப்படாமல் இருந்தது, தற்போது அங்கு 1100 குடும்பங்கள் மீள்குடியேற்றம் செய்யப்பட்டுள்ளார்கள். இருப்பினும் வயல் காணிகளில் மோசமான நிலையில் காடுகள் வளர்ந்து காணப்படுகிறது, காடு களைத் துப்புரவு செய்வதற்கு அரசாங்கம் சீனாவில் இருந்து தருவித்த 100 இயந்திரங்களில் ஒரு பகுதியை எமக்கு வழங்கியுள் ளார்கள். அதில் 12 புல்டோசர் இயந்திரங்



கள் மூலம் சுமார் 1700 ஏக்கர் காணியில் காடுகளை துப்புரவாக்கி வயல்களில் பெரும்போகத்தை செய்வதற்கான நடவடிக் கைகளை ஆரம்பித்துள்ளோம்.’ என்றார். மன்னாரிலுள்ள வங்காலை, பாப்பாங் குளம், துப்பாயஎன்குளம், ஆலங்குளம் போன்ற பகுதிகளில் 500 ஏக்கர் காணி கைவிடப்பட்ட நிலையில் இருந்தது. அப்பிர

தேசங்களிலும் கனரக வாகனங்களைக் கொண்டு இராணுவத்தினரால் காடுகள் துப் புரவு செய்யப்பட்டு வருகின்றன. ஒமந்தை பிரதேசத்தில் சுமார் 28 கிராமங்களில் மீள் குடியேற்ற நடவடிக்கைகள் ஆரம்பிக்கப்பட் டிருக்கின்றன. இந்நிலையில் அப்பகுதியில் பெரும்போக விவசாய செய்கையினை முன் னெடுப்பதற்கான நடவடிக்கைகளும் மேற்

கொள்ளப்பட்டு வருவதாகத் தெரிவிக்கப் பட்டுள்ளது.

இதுகுறித்து சிவபாலசுந்தரம் தெரிவிக்கை யில், அங்குள்ள சிறிய நீர்பாசனத் திணைக் களம் மற்றும் மாகாண நீர்பாசன திணைக் களத்திற்குரிய குளங்கள் புனரமைக்கப்பட்டு மக்கள் பெரும்போகத்தில் ஈடுபடுவதற்கான நடவடிக்கைகள் எடுக்கப்பட்டு வருவதாக வும் ஒமந்தை பகுதியில் சுமார் 2000 ஏக்கர் காணியில் காடுகள் நீக்கப்பட்டு வாய்க்கால் வேலைகள் புனரமைக்கப்பட்டு கைவிடப் பட்ட காணிகள் இவ்வருட பெரும்போக நெற்பயிர் செய்கைக்காக தயார்படுத்தப் பட்டு வருவதாகவும் குறிப்பிட்டார்.

வவுனியா மாவட்டத்தில் பாவற்குளம், முகத்தான்குளம், ஈரற்பெரியகுளம், கல்லாறு அணைக்கட்டு, மருதமடுகுளம் மற்றும் இராஜேந்திரங்குளம் ஆகிய 6 பெரிய குளங்கள் காணப்படுகின்றன. இம்மாவட் டத்தில் 2730 ஹெக்டேயர் பிரதேசங்களில் விவசாயம் செய்வதற்கு இப்பாரிய குளங் களிலிருந்துதான் நீர் விநியோகிக்கப்படு கிறது.

மருதமடுகுளத்தில் ஐக்கிய நாடுகள் சபை அபிவிருத்தித் திட்டத்தின் கீழ் சுமார் 100 ஏக்கர் அளவில் வாய்க்கால்கள் புனரமைக் கப்பட்டு தயார் நிலையில் காணப்படு கின்றன. இராஜேந்திரங்குளம், மருதமடு குளம் போன்றவற்றில் ஏற்கனவே புனரமை ப்பு வேலைகள் ஆரம்பிக்கப்பட்டுவிட்டன. ஏனைய குளங்களிலும் புனரமைப்புப் பணி கள் ஆரம்பிக்கப்படவுள்ளன.

வெகுவாகக் குறைவடைந்து வருப இடம்பெயர் சிறார்கள்ின் போசாக்கின்மை



மெனிக்பாம் முகாமில் தங்கியுள்ள இடம்பெயர்ந்த சிறார்கள்..

- ஏ. சொன்னலிங்கம்
சிறார்களின் போசாக்கின்மை அண்மைக் காலமாக வெகுவாகக் குறைந்துள்ளதாகத் தகவல்கள் தெரிவிக்கின்றன. இடம்பெயர்ந்த ஐந்து வயதிற்கும் உட்பட்ட கடந்த மே மாதம் UNICEF நிறுவனத்

பருவப்பெயர்ச்சிக்கு...

(1ஆம் பக்கத்தொடர்ச்சி)

முகாம்வாசிகளை சொந்த வீடுகளுக்கு அனுப்புவதற்கும் உதவுவதன் மூலம் பிரித்தானியா மீள்குடியேற்றப்பணிகளுக்கு நிதியு தவி வழங்கி வருகின்றமை குறிப்பிடத்தக்கது.

இந்நிலையில் பிரித்தானியா அமைச்சர் முகாம்களை பார்வையிட்டதை அடுத்து மீண்டும் வாழ்வோம் நிகழ்ச்சிக்கு அளித்த செவ்வியில் கடந்த ஏப்ரல் மாதத்தில் தான் மேற்கொண்ட விஜயத்தின் போது அவதானித்ததை விட தற்போது முகாம்களின் நிலைமை முன்னேற்றமடைந்துள்ளதாகத் தெரிவித்துள்ளார்.

இதேவேளை இவரது விஜயத்தையடுத்து பிரித்தானிய தூதரகம் அறிக்கையொன்றை வெளியிட்டுள்ளது. அதில் குறிப்பிடப்பட்டுள் ளதாகவு்:

பருவப்பெயர்ச்சி மழையினால் முகாம்களில் வாழ்ந்து வரும் 260,000 மக்கள் மீது ஏற்படப்போகும் தாக்கம் குறித்து அவர் கவலை வெளியிட்டுள்ளார். பருவப்பெயர்ச்சி மழை ஆரம்பிப்பதற்கு முன்னர் இடம்பெயர்ந்தவர்களின் நடமாடும் சுதந்திரம் வழங்கப்படுவது எம்மைப் பொறுத்தவரை முன்னுரிமை வழங்கப்படவேண்டிய விடய மாகும். இதேவேளை வருட இறுதிக்குள் பெரும்பான்மையான மக்களை முகாம்களிலிருந்து விடுவிப்பதற்காக அரசு வழங்கிய வாக்குறுதியை நிறைவேற்றுமானால் மேலும் 4.8 மில்லியன் பவுன்களை நிதியுதவியாக வழங்க பிரித்தானியா தயாராக உள்ளது எனவும் அதில் குறிப்பிடப்பட்டுள்ளது.

இலங்கை வந்துள்ள பிரித்தானியாவின் சர்வதேச அபிவிருத்திக் கான இராஜாங்க அமைச்சர் மைக்ிபொஸ்டர் முகாம்களில் மேற்கொள்ளப்பட்ட விஜயத்தையடுத்து வெளிவிவகார அமைச்சர் ரோஹித போகொல்லாகம மற்றும் மீள்குடியேற்ற அனர்த்த நிவாரண சேவைகள் அமைச்சர் ரிஷாத் பதியுதீன் ஆகியோரை கொழும்பில் சந்தித்து பேச்சுவார்த்தை நடத்தியுள்ளார். இச்சந்திப்பின் போது மீள்குடியேற்றம், புனர்வாழ்வு, வாழ்வாதார தொழில்களை ஏற்படுத்திக் கொடுத்தல் குறித்து கலந்துரையாடப்பட்டுள்ளன.

இடம்பெயர்ந்து வாழும் மக்களை அவர்களது சொந்த இடங்களில் மீள்குடியமர்த்தி அவர்களுக்கு வாழ்வாதாரங்களை பெற்றுக் கொடுப்பதே இலங்கை அரசாங்கத்தின் பிரதான நோக்கமென வெளிவிவகார அமைச்சர் ரோஹித போகொல்லாகம, பிரித்தானியா வின் சர்வதேச அபிவிருத்திக்கான இராஜாங்க அமைச்சர் மைக் ஃபொஸ்டரிடம் தெரிவித்துள்ளார். அதேவேளை இடம்பெயர்ந் தோரை அவர்களது குடும்பங்களுடன் ஒன்றிணைக்கும் நடவடிக்கை களை அரசாங்கம் ஊக்குவித்து வருகின்றதென்பதையும் வெளிவிவ கார அமைச்சர் சுட்டிக்காட்டியுள்ளமை குறிப்பிடத்தக்கது.

(3ஆம் பக்கம் பார்க்க)

இடம்பெயர்ந்த....

(2ஆம் பக்கத்தொடர்ச்சி)

சிறுவர் சேவை அலகு நிலையமானது சிறுவர் பாது காப்புப் பிரிவு, உளவளத்துணை மற்றும் ஆற் றப்படுத்தலுக்கான பிரிவு, நன்னடத்தைப் பிரிவு என மூன்றாக வகுக்கப்பட்டு அதற்கேற்ப அதன் திட்டங்கள் முன்னெடுத்துச் செல்லப்படுகின்றன. தற்போதைய

எப்போதும் அவதானத்துடனும் விழிப்புணர்வுடனும் இருக்க வேண்டும், எனவும் செல்வராஜா நந்தசீலன் மேலும் தெரிவித்தார்.

இதேவேளை இத்திட்டத்தில் சிறுவர் பாதுகாப்பு நிறுவனம் மற்றும் ஐக்கிய நாடுகளின் சிறுவர் பாதுகாப்பு நிதியம் என்பன தமது பங்களிப்பை செலுத்தி வருகின்றன. சிறுவர் துஷ்பிரயோகங்கள்



சிறுவர் சேவை அலகு நிலைய ஆரம்ப வைவத்தின் போது எடுக்கப்பட்ட படம்.

கூழ்நிலையில் சிறுவர்களுடைய பாதுகாப்பில் அதிக அக்கறை செலுத்த வேண்டியது பெற்றோர்களின் கடமையாகும்.

‘பெற்றோர்கள் தம்மால் இயன்றளவு பிள்ளைகளை தமது கண்காணிப்பில் வைத்திருக்க வேண்டும், பழகுபவர்கள் சந்தேகத்திற்கிடமானவர்கள் என்பதை அறிந்தால் அவர்களைப் பெற்றோர்கள் கண்காணிக்க வேண்டும். அநேகமான சிறுவர் துஷ்பிரயோகங்கள் தமக்கு நன்கு அறிந்தவர்கள் ஊடபகவே இடம்பெறுகின்றன. இதுகுறித்து பெற்றோர்கள்

மருத்துவ நிபுணர் வைத்திய கலாநிதி சிவ தால் தெரிவித்தார்.

குறிப்பாக ஐந்து வயதிற்குட்பட்ட சிறார்கள் போசாக்கின்மையால் பாதிக்கப் பட்டால் அது அவர்களின் நீண்டகால மனநலப் பாதிப்புக்கு வித்திடும் எனவும் UNICEF, சுகாதார கல்விப் பணியகம், குடும்பநலப் பணியகம் போன்ற நிறுவனங் களால் மேற்கொள்ளப்பட்ட செயற்றிட்டங் கள் முன்பு முகாம்களில் காணப்பட்ட போசாக்கின்மை நிலைமையைப் பெரிதும் மாற்றியமைத்துள்ளது எனவும் சிவதால் தெரிவித்தார்.

சர்வோதய நிறுவனமும் பெரியளவில் போசாக்கு குறைபாட்டை நிவர்த்தி செய்யும் திட்டங்களை முகாம்களில் முன்னெடுத்து வருவதாகவும் தெரிவிக்கப்பட்டுள்ளது.

இன்றைய சிறுவர்கள் நாளைய தலை வர்கள். இவர்களது உடல், உள நலம் எம் நாட்டின் முன்னேற்றத்திற்கு இன்றியமை யாதது.

அத்தோடு சிறுவர்கள் தமக்கான போசாக்கு உணவினைப் போதியளவில் பெற்றுக்கொள்வது அவர்களது அடிப்படை உரிமையாகும். இதனை உறுதிப்படுத்துவது எம் அனைவரினதும் கடமையாகும்.